

बोनी कपूर और भूटानी ग्रुप बनाएंगे जेवर में फिल्म सिटी

लखनऊ, विशेष संवाददाता। निर्माता-निर्देशक बोनी कपूर और भूटानी ग्रुप गौतमबुद्ध नगर के जेवर में फिल्म सिटी बनाने का काम मिलकर करेंगे। इस परियोजना के लिए मंगलवार को फाइनेशियल बिड खोली गई, जिसमें बोनी कपूर और भूटानी ग्रुप के ज्वाइंट वेंचर बेव्यू प्रोजेक्ट्स एलएलपी ने सबसे ऊंची बोली देकर प्रोजेक्ट हासिल कर लिया। कंपनी की ओर से 18 फीसदी कुल राजस्व शेयर के साथ बोली लगाई थी। अभिनेता अक्षय कुमार भी प्रोजेक्ट के लिए दौड़ में शामिल थे। पहले चरण में 230 एकड़ जमीन पर फिल्म सिटी का निर्माण होगा।

लगी बोली: फाइनेशियल बिड में कंपनियों द्वारा 'ग्रॉस रेवेन्यू शेयर पर्सेटेज' के आधार पर बोली लगाई गई। 4 लायंस फिल्म्स कंपनी ने 15.12 प्रतिशत, सुपरसोनिक टेक्नोबिल्ड ने 10.80 प्रतिशत और सुपर कैसेट्स इंडस्ट्रीज ने 5.27 फीसदी पर बोली लगाई। यीडा के सीईओ

कैबिनेट की मंजूरी के बाद मिलेगा लेटर ऑफ अवार्ड

पीपीपी गाइडलाइंस के अनुसार, संस्थाओं द्वारा प्रस्तुत फाइनेशियल बिड को पीपीपीबीईसी समिति की संस्तुति सहित कमेटी ऑफ सेक्रेट्रिएट के समक्ष प्रस्तुत किया जाएगा। कैबिनेट के अनुमोदन मिलने के बाद इन कंपनियों को सफल बिंडर के रूप में लेटर ऑफ अवार्ड जारी किया जाएगा। यमुना सिटी के सेक्टर-21 में फिल्म सिटी का निर्माण होना प्रस्तावित है।

अरुणवीर सिंह के अनुसार रेवेन्यू शेयर का मतलब है कि फिल्म सिटी का निर्माण करने के बाद कंपनी को जो भी आय होगी, उसका 18 प्रतिशत वह प्राधिकरण को देगी। प्राधिकरण की ओर से उसे जमीन के अलावा बुनियादी सुविधाएं मुहैया कराई जाएंगी।